
Listening practice 1 
 

Class objective: I am able to understand the audio and can  answer in Malayalam.  
 
Practice A: Listen to the audio and answer the questions.  
 
https://drive.google.com/file/d/1Usyzh0SjWMobOcg0CYJ5_hwCPjRRpiL7/view?usp=sharing 
 

സ്നേഹത്തിൻറെ അളവുകോൽ 
 

ഇന്ന് ഞാൻ അവതരിപ്പിക്കാൻ പോകുന്നത് സ്നേഹത്തിൻറെ അളവുകോൽ എന്ന ചെറുകഥയാണ്. 
രചന: ശ്രീ. സജിത്ത് ലാൽ 
സ്നേഹത്തിൻറെ അളവുകോൽ 
പ്രകൃതിരമണീയമായ വനത്തിലൂടെ ഒരു ഗുരുവും ശിഷ്യൻമാരും യാത്ര പോവുകയായിരുന്നു. അവിടത്തെ 
കുളിർമയിലും പക്ഷികളുടെ കൂജനങ്ങളിലും ലയിച്ച് അവർ ഓരോരോ കാര്യങ്ങൾ ഗുരുവുമായി പങ്കുവെച്ച് 
പോകുന്ന സമയം, ഒരു ശിഷ്യന്റെ മനസ്സിൽ ഒരു സംശയം പൊന്തിവന്നു. അയാൾ പലവുരു മനസ്സിൽ ഇട്ട് 
ചിന്തിച്ചു, ചോദിക്കണോ വേണ്ടയോ എന്ന്. അവസാനം ചോദിക്കാൻ തന്നെ തീരുമാനിച്ചു. "ഗുരു, എനിക്കൊരു 
സംശയമുണ്ട്. ചോദിച്ചോട്ടെ?" "അതിനെന്താ! ശിഷ്യഗണങ്ങളുടെ സംശയങ്ങൾ തീർത്ത് മനസിൻറെ ഭാരം 
കുറക്കുക ആണല്ലോ കുഞ്ഞേ ഗുരുക്കന്മാരുടെ ജോലി. ചോദിച്ചോളൂ" ഗുരു നിറഞ്ഞ ചിരിയോടെ പറഞ്ഞു. "നമുക്ക് 
സൗഹൃദങ്ങൾ ഏറെയുണ്ടെങ്കിലും അതിൽ നിന്ന് ഏറ്റവും കൂടുതൽ സ്നേഹമുള്ളവരെ എങ്ങനെ തിരിച്ചറിയാൻ 
കഴിയും?" ശിഷ്യന്റെ ചോദ്യം കേട്ട് ഗുരു ഒന്ന് നിന്നു. അദ്ദേഹം തൊട്ടടുത്ത് കണ്ട വന്മരത്തിന്റെ ചുവട്ടിൽ 
ഇരുന്നു. ശിഷ്യന്മാർ ചുറ്റിലും. ഞാൻ ഒരു കഥ പറയാം. പണ്ടൊരിടത്ത് സുഗുണൻ, ശശാങ്കൻ, സുഭാഷണൻ, 
ശിവദത്തൻ, ഉമാദത്തൻ എന്ന് പേരുള്ള അഞ്ചു സുഹൃത്തുക്കൾ ഉണ്ടായിരുന്നു. കുട്ടിക്കാലം മുതൽ എല്ലാ 
കാര്യങ്ങൾക്കും അവർ എന്നും ഒന്നിച്ച് ആയിരുന്നു. അങ്ങനെയിരിക്കെ ദേവദത്തൻ എന്ന് പേരുള്ള ഒരാളും 
കൂടി അവരുടെ സംഘത്തിൽ അവിചാരിതമായി വന്നു ചേർന്നു. അതിൽ സുഗുണൻ ഒഴികെ മറ്റു 
നാലുപേർക്കും ഈ ദേവദത്തനെ അത്ര വലിയ താൽപര്യമില്ലാ യിരുന്നു. കാരണം പലതുണ്ടായിരുന്നു. ഒന്ന് 
അവൻ അവരെക്കാളും വളരെ താഴ്ന്ന നിലയിലുള്ളവനായിരുന്നു. പിന്നെ പ്രായക്കുറവും. അവർ ആണെങ്കിലോ 
അന്നാട്ടിലെ പ്രമാണിമാരും. എന്നാൽ അവർ അത് പുറമെ പ്രകടിപ്പിച്ചതുമില്ല. ദേവദത്തൻ വിചാരിച്ചു 
ഇവർക്കെല്ലാം  തന്നെ വലിയ ഇഷ്ടമാണല്ലോ. എന്നാൽ തന്നോട് ഏറ്റവും അടുപ്പം കാണിക്കുന്നത് സുഗുണൻ 
മാത്രമാണ്. അതുകൊണ്ട് അവനും സുഗുണനോട് ഒരു പ്രത്യേക സ്നേഹം തോന്നാതിരുന്നില്ല. അവൻ അയാളെ 
തന്റെ മനസാക്ഷി സൂക്ഷിപ്പുകാരനായി കണ്ടു. ആയാലും അങ്ങനെയാണ് തന്നെ കരുതുന്നതെന്ന് അവനും 
കരുതി. സുഗുണൻ തന്റെ പിറന്നാൾ ദിവസം കൂട്ടുകാർ എല്ലാവരെയും വീട്ടിലേക്ക് ക്ഷണിച്ചു. അവരെല്ലാം 
അയാളുടെ വീട്ടിൽ പോയി പിറന്നാൾ ആഘോഷത്തിൽ പങ്കുകൊണ്ടു. തിരികെ പോകാൻ നേരം സുഗുണൻ 
എല്ലാവരെയും വിളിച്ച് ഓരോ പൊതി ഏൽപ്പിച്ചു. "നിങ്ങൾ വീട്ടിൽ ചെന്ന് തുറന്നാൽ മതി. എന്റെ വക ഒരു 
സമ്മാനം." അവരത് സമ്മതിച്ചു. അതുമായി കുറെ ദൂരത്തു ചെന്ന് അവർക്ക് അതിനകത്തെ സാധനം 
എന്തെന്നറിയാൻ ആകാംക്ഷയായി. സുഹൃത്തിന് കൊടുത്ത വാക്കു പാലിക്കാതെ മറ്റു നാലു പേരും അത് തുറന്നു 
നോക്കി. മിന്നി തിളങ്ങുന്ന ഒരേ പോലത്തെ കസവു മുണ്ടും നേര്യതും അതിനകത്തു കണ്ട അവർക്ക് 
സന്തോഷമടക്കാനായില്ല. 
അവർ തങ്ങളുടെ സുഹൃത്തിൻറെ സ്നേഹത്തെ വാനോളം പുകഴ്ത്തി. എന്നാൽ ദേവദത്തൻ മാത്രം തനിക്ക് കിട്ടിയ 
സമ്മാനപ്പൊതി തുറന്നില്ല. അത് കണ്ട അവർ ചോദിച്ചു, "നീ എന്താ നിന്റെ പൊതി മാത്രം തുറന്നു 
നോക്കാത്തത്?" "സുഗുണന് നമ്മൾ വാക്ക് കൊടുത്തതല്ലേ വീട്ടിൽ ചെന്നേ തുറക്കുകയുള്ളു എന്ന്. നിങ്ങൾ 
ആണെങ്കിൽ അത് പാലിച്ചില്ല. പിന്നെ ഇതും അതുപോലെ തന്നെ ആയിരിക്കും. എന്തായാലും വീട്ടിൽ 
ചെന്നിട്ടേ ഞാൻ തുറക്കൂ." അവൻ പറഞ്ഞത് കേട്ട് അവർ അവനെ കളിയാക്കി. അവരുടെ കളിയാക്കൽ 
കാര്യമാക്കാതെ അവൻ തന്റെ വീട്ടിൽ എത്തി ആകാംക്ഷയോടെ സമ്മാനപ്പൊതി തുറന്നു നോക്കി. അതിൽ 
മിന്നിത്തിളങ്ങുന്ന കസവു മുണ്ടും നേര്യതും പ്രതീക്ഷിച്ച അവൻ ഞെട്ടി പോയി കാരണം അതിലൊരു കോറ 
മുണ്ടും തോർത്തും മാത്രമേ ഉണ്ടായിരുന്നുള്ളൂ. അവന്റെ കണ്ണുകൾ നിറഞ്ഞു തുളുമ്പി. കണ്ണുനീർ തുള്ളികൾ 
തുണിയിൽ വീണു. താൻ തന്റെ ഉറ്റ മിത്രമായി കണ്ടവൻ തന്നെ ഇങ്ങനെ  രണ്ടാം തരമായി കണ്ടതിൽ അവന് 
വിഷമം തോന്നാതിരുന്നില്ല. അവൻ ഏറെ നേരം മുറി അടച്ചിരുന്ന് ചിന്തിച്ചു. സുഗുണന്റെ കയ്യിൽനിന്നും 

